

UFFIĊĊJU KOMUNIKAZZJONI

Il-Kurja ta' l-Arċisqof, Floriana

Tel: 25906203/21241281 Fax: 21242971 Email: info@maltadiocese.org

17 ta' Novembru, 2009

122/2009

L-Awditur tal-Awtorità Maltija għall-Ambjent u l-Ippjanar (il-MEPA), ir-Responsabbiltà u t-Trasparenza.

Il-Kummissjoni Interdjoċesana Ambjent (KA) thossha fid-dmir li ssemma' lehinha dwar il-kwistjonijiet li nqalghu dan l-aħħar dwar l-Awditur tal-Awtorità Maltija għall-Ambjent u l-Ippjanar (il-MEPA). L-Awditur ippubblika rapporti u wera il-fehma tiegħu fuq id-deċiżjoni tal-Qorti dwar il-każ tal-iżvilupp fil-Mistra u jekk il-proċedura li l-Bord tal-MEPA addotta f'dan il-każ kienetx f'waqtha jew legali, kif ukoll dwar l-iżvilupp propost f'Ta' Xerri l-Bukkett, fil-Qala, Ghawdex. Il-KA thoss li l-kritika indirizzata lejn l-operat tal-Awditur ma kenitx f'lokha u li wiehed għandu jifli dak li hareġ mir-rapport tiegħu bl-ispirtu li nkiteb bih ... u mhux jispicċa ballun politiku iehor.

Il-Kummissjoni tixtieq tagħmel dawn l-osservazzjonijiet:

- 1) L-esperjenza ta' dawn l-aħħar snin tat xhieda li l-hidma ta' dan l-Awditur kienet waħda korretta u frott ta' integrità u kuraġġ kbir. Nistgħu ngħidu mingħajr tlaqliq li dan l-Awditur serva bħala l-kuxjenza pubblika tal-istess istituzzjoni tal-MEPA. Il-KA tifhem u tapprezza li x-xogħol tal-MEPA huwa wiehed skabruż u delikat hafna, u hu appuntu għalhekk li l-MEPA għandha bżonn kbir li tkun iggwidata minn din il-'kuxjenza pubblika' fil-qadi ta' dmirjietha.
- 2) Il-KA temmen li meta l-Awditur wera l-fehmiet tiegħu, kien qiegħed jaqdi dmiru kif mitlub minnu mil-liġi, kif ukoll mis-sens ta' responsabbiltà lejn il-ġid komuni tas-soċjetà Maltija. Il-KA thoss li jkun żball kbir, kif ukoll nuqqas ta' maturità, li nikkritikaw lil dan l-uffiċċju tal-Awditur semplicement għax dak li jgħid ma jdoqqx għal widnejna ... anki meta naħsbu li għandna xi raġun fuq xi punt legali. Meta jsir hekk inkunu mhux biss qed indgħajfu s-saħħa morali ta' dan l-istess uffiċċju, iżda nkunu qed nipromwovu kultura ta' *omertà* li ma thallix li s-sewwa (għalkemm skomda) tissemma'.
- 3) Min-naħa l-oħra l-KA tiddeplora attentati sabiex jinkiseb gwadann politiku minn dak li ntqal mill-Awditur. L-interess prinċipali tagħna għandu jkun iffukat biss fuq jekk il-proċeduri sarux kif suppost, u jekk le min għandu jgorr ir-responsabbiltà. Dan hu diġà pass iebes għal pajjiżna, fejn għad m'għandniex kultura b'saħħitha ta' trasparenza u

responsabbiltà. U għalhekk, li wiehed jipprova jhawwad il-politika partigġjana f'din il-borma, hu att irresponsabbli.

- 4) Fl-istess hin, l-Awditur innifsu għandu jifhem (kif wisq probabbli digà fehem mill-esperjenza ta' dan l-aħħar) li kull min jassumi r-responsabbiltà li jkun il-kuxjenza ta' awtorità bhall-MEPA, għandu jistenna kritika (gusta jew mhix) minn kull naħa. Dan iseħh minhabba l-implikazzjonijiet kbar li d-deċiżjonijiet li jittiehdu mill-MEPA għandhom fuq l-ekonomija u s-soċjetà ta' nazzjon ċkejken bl-limitazzjonijiet kbar fir-riżorsi ambjentali tiegħu. Din l-istess kritika m'għandhiex taqta' qalb l-istess Awditur, sakemm huwa jemmen u juri dan fid-deher li qed jaqdi dmiru b'mod leali lejn l-istess soċjetà li waqqfet l-uffiċċju tiegħu.